

تو اس کے لیے دوسری روایتی سیاسی جماعتیں ہی کافی ہیں اور وہ ان سے زیادہ اچھے انداز میں معروضی سیاست کے تقاضے پورے کر رہی ہیں۔“

مولانا راشدی صاحب ہمارے عہد کے ایک بے باک اور سچے مبصر ہیں۔ وہ جو لکھتے ہیں اسے نہایت دیانت داری کے ساتھ لکھتے ہیں۔ یہی وجہ ہے کہ ان کی تحریروں کو عمومی حلقوں میں توجہ سے پڑھا جاتا ہے اور دینی حلقوں میں اہمیت دی جاتی ہے، اس لیے کہ مولانا موضوع کے ساتھ انصاف کرتے ہیں۔ یہ کتاب بھی مولانا راشدی صاحب کے مختلف مضامین کا مجموعہ ہے لیکن اس میں بھی ایک تسلسل موجود ہے۔ (تبصرہ: جاوید اختر بھٹی)

### ● فانی زندگی کے چند ایام (خودنوشت سوانح حیات) مصنف: مولانا محمد حسن جان مدنی شہید

ضخامت: ۱۵۴ صفحات قیمت: درج نہیں ناشر: القاسم اکیڈمی، جامعہ ابو ہریرہ، غلاق آباد، ضلع نو شہر مولانا محمد حسن جان شہید ہمارے زمانے کے مشہور اہل علم و فضل بزرگ تھے۔ آپ نے جامعہ اشرفیہ لاہور سے دورہ حدیث کیا اور اس کے بعد جامعہ اسلامیہ مدینہ منورہ میں زیر تعلیم رہے۔ آپ کے مشہور اساتذہ میں مولانا محمد اوریس کاندھلوی، مولانا رسول خان، مولانا مفتی جبیل احمد تھانوی، شیخ ناصر الدین الالبانی اور شیخ محمد الامین لشتفیلی حرمہم اللہ شامل ہیں۔ مدینہ منورہ سے واپسی کے بعد آپ نے اپنے علاقے میں درس حدیث کے ذریعے خدمت و اشاعت دین کے لیے بھرپور کوششیں فرمائیں۔ دارالعلوم حقانیہ اکوڑہ خٹک، دارالعلوم نعمانیہ وغیرہ میں آپ کی تدریسی خدمات محتاج بیان نہیں۔ آپ نے جمیعت علماء اسلام کی طرف سے ایک بارائیش بھی لڑا اور صوبہ سرحد کے مشہور و معروف لیڈروی خان مرحوم کو شہرہ آفاق اور عبرت ناک تکشیت سے دوچار کیا۔

زیر نظر کتاب ان کی خودنوشت داستانِ حیات ہے۔ اسلوب و طرز بیان عمدہ اور استعفیق ہے اور کتاب بہت حد تک اصطلاحی سوانح عمریوں کی ہمسری کرتی ہے۔ مولانا شہید نے بہت لذیثین پیرائے میں اپنے حالاتِ زندگی، علمی زندگی کے مراحل اور قریباً ایک درج ملکوں کے سفر ناموں کو بھی بیان کیا ہے۔ ان سب باتوں نے کتاب کو خوبصورت اور دلچسپ بنادیا ہے۔ کتاب کا مقدمہ جسے مولانا عبدالقیوم حقانی نے تحریر فرمایا ہے۔ جناب حقانی صاحب مظلہ کی کثرت تصنیف و تالیف و ترتیب و جمع و تدوین و اہتمام و گرافی ہم جیسے لوگوں کے لیے بہت زیادہ ہمت افزائی ہے، لیکن کبھی کبھی معلوم ہوتا ہے کہ مولانا حقانی مظلہ کی بسیار نویسی ان کی تحریریات کے معیار پر اثر انداز ہونے لگی ہے۔ زیر نظر مقدمہ بھی الفاظ کے ایک انبوہ کو کیجا کر دینے کی کاوش محسوس ہوتی ہے جو کہیں کہیں سے مضمون کو بے ربط ہونے کا احساس بھی دلاتی ہے۔ (تبصرہ: صحیح ہدافی)

### ● شمع رسالت کے ایمان افروز واقعات مرتب: محمد اسحاق ملتانی

ضخامت: ۲۸۵ صفحات قیمت: درج نہیں ناشر: ادارہ تالیفات اشرفیہ، چوک فوارہ ملتان سرکاری دو عالم صلی اللہ علیہ وسلم کی محبت ایمان کا لابدی اور غیر منفك جزو ہے۔ خود آنحضرت صلی اللہ علیہ وسلم کی زبان

حق ترجمان سے اس شخص کو غیر مومن قرار دیا گیا جو محبت و عقیدت میں حضور صلی اللہ علیہ وسلم کو تمام دنیا سے اولی نظر کرتا ہو۔ دنیا کے ہر کاتب و ادیب و مصنف کی انتہائی سعادت یہ ہے کہ اس کا موضوع عین ذا تریسا رسالت پناہ صلی اللہ علیہ وسلم ہو۔ اس خوش بخشی سے بڑھ کر کوئی نصیبہ وری کسی قلم کار کے لیے تصور نہیں کی جاسکتی۔ مرتب کتاب محمد اسحاق ملتانی صاحب اس خوش بخشی پر مبارک باد کے قابل ہیں۔

کتاب کے مصادر کی فہرست کتاب میں شامل نہیں۔ اندازہ ہے کہ ڈیڑھ، دو سو کے لگ بھگ ہوں گے۔ ان میں اردو کی بہت سی کتابیں شامل ہیں، جس کے باعث امہات کا حوالہ بہت ہی کم ہے گویا ساری کی ساری کتاب ایک انتخاب کی صورت میں ہے جسے نقلین کی کتابوں سے اقتباسات کی صورت میں نقل کیا گیا ہے۔ اس وجہ سے کتاب کی استنادی حیثیت محل نظر ہے۔ ص ۲۵ پر سیدنا ابو بکر صدیق رضی اللہ عنہ کے عشق رسالت تاب صلی اللہ علیہ وسلم کے واقعات نقل کرتے ہوئے ایک انتہائی "فیض غلطی" کا ارتکاب کیا گیا ہے۔ عبارت نقل کی جاتی ہے:

"واقعہ ۱۵۔ حضرت عائشہ صدیقہ رضی اللہ عنہا سے روایت ہے کہ ایک مرتبہ عید کے دن میرے گھر میں انصار کی دلوڑ کیاں وہ اشعار پڑھ رہی تھیں جو انصار نے جنگ بغاث کے موقع پر فخریہ طور پر کہے تھے۔ یہ لڑکیاں پیشہ ورگانے والیاں تھیں۔" اخ

استغفار اللہ۔ گویا معاذ اللہ حضور اکرم صلی اللہ علیہ وسلم پیشہ ورگوں کا راؤں سے گاناں رہے تھے۔

معلوم ہوتا ہے کہ جناب اسحاق ملتانی صاحب کو اس حدیث کا ترجمہ کرتے ہوئے بخاری شریف باب مقدم النبی صلی اللہ علیہ وسلم واصحابہ المدینہ کی حدیث رقم ۳۹۳۱ میں موجود لفظ "قینتان" سے اشتباہ ہوا ہے جس کا ایک مطلب لغت میں "گانے والی باندی" لکھا ہوا ہے لیکن اس کا دوسرا مطلب "جاریہ" یعنی کم سن پچھی تو مذکور ہے چنانچہ بخاری شریف کی مشہور شرح ارشاد الساری جلد آٹھ صفحہ ۲۰۳ علامہ قسطلانی شافعی نے اس لفظ کے یہی مطلب لکھے ہیں۔ (ارشاد الساری، جلد ۸، ص ۲۳، دارالكتب العلمیہ بیروت)

پھر اس کے علاوہ بخاری شریف کے ایک سے زائد موقع پر سیدہ عائشہ رضی اللہ عنہا سے تصریحاً "ولیستا بمعنیتین" یعنی وہ گلوکارائیں نہ تھیں کے الفاظ موجود ہیں۔ اسی طرح صحیح مسلم میں بھی یہ روایت دیکھی جاسکتی ہے۔

(رجوع کریں: صحیح بخاری باب سنة العیدین لاهل الاسلام حدیث رقم ۹۵۲، صحیح مسلم، باب الرخصة في اللعب الذي لامعصية فيه في ایام العید حدیث رقم ۸۹۲)

"کتاب سازی" میں ذرا سی عجلت کیسی بھائیں و گھٹیاں غلطیوں پر منجھ ہوتی ہے۔ ہم جناب مرتب و جامع سے درخواست کرتے ہیں کہ اگلے ایڈیشن میں اس ایمان سوز غلطی کی صحیح کی جائے۔ اللہ انھیں جزاۓ خیر دے۔ آمین  
(تبصرہ: صحیح بھرانی)